

॥ ఓం నమో వేంకటేశాయ ॥

26-5-224 ఆదివారం(310వ రోజు) (పారాయణం)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।
సుమనోభిప్రపూజ్యాయః శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం
వ్యాస ప్రసూత శుకశృంఖ లయోపదిష్టాం ।
సంసారమూల దలనాయచిరాయసేవ్యాం
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

తత్రప్రతీచ్ఛ ద్విజాగ్ర్యేమాం శ్రద్ధయోపహృతాం మయా

సర్వాత్మనానురూపాం తే గృహమేధిషు కర్మసు

॥ 3-22-11 ॥

ఉద్యతస్య హి కామస్య ప్రతివాదో న శస్యతే

అపి నిర్ముక్తసంగస్య కామరక్తస్య కిం పునః

॥ 3-22-12 ॥

య ఉద్యతమనాదృత్య కీనాశమభియాచతే

క్షీయతే తద్యశః స్ఫీతం మానశ్చావజ్జయా హతః

॥ 3-22-13 ॥

అహం త్వాశృణవం విద్వన్ వివాహార్థం సముద్యతం

అతస్త్వముపకుర్వాణః ప్రత్తాం ప్రతిగృహాణ మే

॥ 3-22-14 ॥

ఋషిరువాచ

బాధముద్వోధుకామోఽహమప్రత్తా చ తవాత్మజా

ఆవయోరనురూపోఽసావాద్యో వైవాహికో విధిః

॥ 3-22-15 ॥

కామః స భూయాన్నరదేవ తేఽస్యాః

పుత్ర్యాః సమామ్నాయవిధౌ ప్రతీతః

క ఏవ తే తనయాం నాద్రియేత

స్వయైవ కాంత్యా క్షిపతీమివ శ్రియం

॥ 3-22-16 ॥

యాం హర్ష్యపృష్టే క్వణదంఘ్రిశోభాం

విక్రీడతీం కందుకవిహ్వలాక్షీం.

విశ్వావసుర్వృషతత్స్వాద్విమానా

ద్విలోక్య సమ్మోహవిమూఢచేతాః

॥ 3-22-17 ॥

తాం ప్రార్థయంతీం లలనాలలామ

మసేవితశ్రీచరణైరదృష్టాం

వత్సాం మనోరుచ్ఛపదః స్వసారం

కో నానుమన్యేత బుధోఽభియాతాం

॥ 3-22-18 ॥

అతో భజిష్యే సమయేన సాధ్వీం

యావత్తేజో బిభృయాదాత్మనో మే

అతో ధర్మాన్ పారమహంస్యముఖ్యాన్
శుక్లప్రోక్తాన్ బహు మన్యేఽవిహింస్రాన్

॥ 3-22-19 ॥

యతోఽభవద్విశ్వమిదం విచిత్రం
సంస్థాస్యతే యత్ర చ వావతిష్ఠతే
ప్రజాపతీనాం పతిరేష మహ్యం
పరం ప్రమాణం భగవాననంతః

॥ 3-22-20 ॥

మైత్రేయ ఉవాచ

స ఉగ్రధన్వన్నియదేవాబభాషే
ఆసీచ్చ తూష్ఠీమరవిందనాభం
ధియోపగృహ్లాన్ స్మితశోభితేన
ముఖేన చేతో లులుభే దేవహూత్యాః

॥ 3-22-21 ॥

సోఽనుజ్ఞాత్వా వ్యవసితం మహిష్యా దుహితుః స్ఫుటం
తస్మై గుణగణాధ్యాయ దదౌ తుల్యాం ప్రహర్షితః

॥ 3-22-22 ॥

శతరూపా మహారాజ్ఞీ పారిబర్వాన్ మహాధనాన్
దంపత్యోః పర్యదాత్ప్రీత్యా భూషావాసః పరిచ్ఛదాన్

॥ 3-22-23 ॥

ప్రత్తాం దుహితరం సమ్రాట్ సదృక్షాయ గతవ్యథః
ఉపగుహ్య చ బాహుభ్యామౌత్కంఠ్యోన్మథితాశయః

॥ 3-22-24 ॥

అశక్నువంస్తద్విరహం ముంచన్ బాష్పకలాం ముహుః
ఆసించదంబ వత్సేతి నేత్రోదైర్దుహితుః శిఖాః

॥ 3-22-25 ॥

ఆమంత్ర్య తం మునివరమనుజ్ఞాతః సహాసుగః
ప్రతస్థే రథమారుహ్య సభార్యః స్వపురం నృపః

॥ 3-22-26 ॥

ఉభయోః ఋషికుల్యాయాః సరస్వత్యాః సురోధసోః
ఋషీణాముపశాంతానాం పశ్యన్నాశ్రమసంపదః

॥ 3-22-27 ॥

తమాయాంతమభిప్రేత్య బ్రహ్మవర్తాత్ప్రజాః పతిం
గీతసంస్తుతివాదిత్రైః ప్రత్యుదీయుః ప్రహర్షితాః

॥ 3-22-28 ॥

- బర్హిష్మతీ నామ పురీ సర్వసంపత్నమన్వితా
 న్యపతన్ యత్ర రోమాణి యజ్ఞస్యాంగం విధున్వతః || 3-22-29 ||
- కుశాః కాశాస్త ఏవాసన్ శశ్వద్ధరితవర్చసః
 ఋషయో యైః పరాభావ్య యజ్ఞఘ్నాన్యజ్ఞమీజిరే || 3-22-30 ||
- కుశకాశమయం బర్హిరాస్తీర్య భగవాన్ మనుః
 అయజద్యజ్ఞపురుషం లబ్ధా స్థానం యతో భువం || 3-22-31 ||
- బర్హిష్మతీం నామ విభుర్యాం నిర్విశ్య సమావసత్
 తస్యాం ప్రవిష్టో భవనం తాపత్రయవినాశనం || 3-22-32 ||
- సభార్యః సప్రజః కామాన్ బుభుజేన్యావిరోధతః
 సంగీయమానసత్కీర్తిః సస్త్రీభిః సురగాయకైః
 ప్రత్యూషేష్వనుబద్ధేన హృదా శృణ్వన్ హరేః కథాః || 3-22-33 ||
- నిష్ణాతం యోగమాయాసు మునిం స్వాయంభువం మనుం
 యదా భ్రంశయితుం భోగా న శేకుర్భగవత్పరం || 3-22-34 ||
- అయాతయామాస్తస్యాసన్ యామాః స్వాంతరయాపనాః
 శృణ్వతో ధ్యాయతో విష్ణోః కుర్వతో బ్రువతః కథాః || 3-22-35 ||
- స ఏవం స్వాంతరం నిన్యే యుగానామేకసప్తతిం
 వాసుదేవప్రసంగేన పరిభూతగతిత్రయః || 3-22-36 ||
- శారీరా మానసా దివ్యా వైయాసే యే చ మానుషాః
 భౌతికాశ్చ కథం క్లేశా బాధంతే హరిసంశ్రయం || 3-22-37 ||
- యః పృష్టో మునిభిః ప్రాహ ధర్మాన్నానావిధాన్ శుభాన్
 నృణాం వర్ణాశ్రమాణాం చ సర్వభూతహితః సదా || 3-22-38 ||
- ఏతత్త ఆదిరాజస్య మనోశ్చరితమద్భుతం
 వర్ణితం వర్ణనీయస్య తదపత్యోదయం శృణు || 3-22-39 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ద్వావింశోఽధ్యాయః

దివ్యాన్నరైర్దురధిగాన్నుపవిక్రియాభిః

॥ 3-23-8 ॥

ఏవం బ్రువాణమబలాఖిలయోగమాయా

విద్యావిచక్షణమవేక్ష్మ గతాధిరాసీత్

సంప్రశ్రయప్రణయవిహ్వలయా గిరేషద్

ప్రీడావలోకవిలసద్ధసితాననాఽఽహ

॥ 3-23-9 ॥

దేవహూతిరువాచ

రాధం బత ద్విజవృషైతదమోఘయోగ

మాయాధిపే త్వయి విభో తదవైమి భర్తః

యస్తేఽభ్యధాయి సమయః సకృదంగసంగో

భూయాద్ధరీయసి గుణః ప్రసవః సతీనాం

॥ 3-23-10 ॥

తత్రేతికృత్యముపశిక్ష యథోపదేశం

యేనైష మే కర్మితోఽతిరిరంసయాఽఽత్మా

సిద్ధ్యేత తే కృతమనోభవధర్షితాయా

దీనస్తదీశ భవనం సదృశం విచక్ష్య

॥ 3-23-11 ॥

మైత్రేయ ఉవాచ

ప్రియాయాః ప్రియమన్విచ్ఛన్ కర్దమో యోగమాస్థితః

విమానం కామగం క్షత్తస్తర్వేవావిరచీకరత్

॥ 3-23-12 ॥

సర్వకామదుఘం దివ్యం సర్వరత్నసమన్వితం

సర్వర్ఘ్యపచయోదర్కం మణిస్తంభైరుపస్మృతం

॥ 3-23-13 ॥

దివ్యోపకరణోపేతం సర్వకాలసుఖావహం

పట్టికాభిః పతాకాభిర్విచిత్రాభిరలంకృతం

॥ 3-23-14 ॥

స్రగ్భిర్విచిత్రమాల్యాభిర్మంజుశింజత్షండంఘ్రిభిః

దుకూలక్షౌమకౌశేయైర్నానావస్రైర్విరాజితం

॥ 3-23-15 ॥

ఉపర్యుపరి విన్యస్తనిలయేషు పృథక్పృథక్

క్షిప్తైః కశిపుభిః కాంతం పర్యంకవ్యజనాసనైః

॥ 3-23-16 ॥

తత్ర తత్ర వినిక్షిప్తనానాశిల్పోపశోభితం

మహామరకతస్థాల్యా జుష్టం విద్రుమవేదిభిః

॥ 3-23-17 ॥

ద్వాఃసు విద్రుమదేహాల్యా భాతం వజ్రకపాటవత్

శిఖరేష్వింద్రనీలేషు హేమకుంభైరధిశ్రితం

॥ 3-23-18 ॥

చక్షుష్మత్పద్మరాగాగ్ర్యైర్వజ్రభిత్తిషు నిర్మితైః

జుష్టం విచిత్రవైతానైర్మహార్ఘ్యైర్మతోరణైః

॥ 3-23-19 ॥

హంసపారావతవ్రాతైస్తత్ర తత్ర నికూజితం

కృత్రిమాన్ మన్యమానైః స్వానధిరుహ్యోధిరుహ్య చ

॥ 3-23-20 ॥

విహారస్థానవిశ్రామసంవేశప్రాంగణాజిరైః

యథోపజోషం రచితైర్విస్మాపనమివాత్మనః

॥ 3-23-21 ॥

ఈదృగ్గుహం తత్పశ్యంతీం నాతిప్రీతేన చేతసా

సర్వభూతాశయాభిజ్ఞః ప్రావోచత్కర్దమః స్వయం

॥ 3-23-22 ॥

నిమజ్జ్యాస్మిన్ హ్రదే భీరు విమానమిదమారుహ

ఇదం శుక్లకృతం తీర్థమాశిషాం యాపకం నృణాం

॥ 3-23-23 ॥

సా తద్భర్తుః సమాదాయ వచః కువలయేక్షణా

సరజం బిభ్రతీ వాసో వేణీభూతాంశ్చ మూర్ధజాన్

॥ 3-23-24 ॥

అంగం చ మలపంకేన సంఛన్నం శబలస్తనం

ఆవివేశ సరస్వత్యాః సరః శివజలాశయం

॥ 3-23-25 ॥

సాంతఃసరసి వేశ్మస్థాః శతాని దశ కన్యకాః

సర్వాః కిశోరవయసో దదర్శోత్పలగంధయః

॥ 3-23-26 ॥

తాం దృష్ట్వా సహసోత్థాయ ప్రోచుః ప్రాంజలయః స్త్రియః
వయం కర్మకరీస్తుభ్యం శాధి నః కరవామ కిం

॥ 3-23-27 ॥

స్నానేన తాం మహార్హేణ స్నాపయిత్వా మనస్వినీం
దుకూలే నిర్మలే నూత్నే దదురస్యై చ మానదాః

॥ 3-23-28 ॥

భూషణాని పరార్ధ్యాని వరీయాంసి ద్యుమంతి చ
అన్నం సర్వగుణోపేతం పానం చైవామృతాసవం

॥ 3-23-29 ॥

అథాదర్శ్యే స్వమాత్మానం స్రగ్వీణం విరజాంబరం
విరజం కృతస్వస్త్వయనం కన్యాభిర్బహుమానితం

॥ 3-23-30 ॥

స్నాతం కృతశిరఃస్నానం సర్వాభరణభూషితం
నిష్కగ్రీవం వలయినం కూజత్కాంచననూపురం

॥ 3-23-31 ॥

శ్రోణ్యోరధ్యస్తయా కాంచ్యా కాంచన్యా బహురత్నయా
హారేణ చ మహార్హేణ రుచకేన చ భూషితం

॥ 3-23-32 ॥

సుదతా సుభ్రువా శ్లక్ష్ణస్నిగ్ధాపాంగేన చక్షుషా
పద్మకోశస్పృధా నీలైరలకైశ్చ లసన్ముఖం

॥ 3-23-33 ॥

యదా సస్మార ఋషభమృషీణాం దయితం పతిం
తత్ర చాస్తే సహ స్త్రీభిర్యత్రాస్తే స ప్రజాపతిః

॥ 3-23-34 ॥

భర్తుః పురస్తాదాత్మానం స్త్రీసహస్రవృతం తదా
నిశామ్య తద్యోగగతిం సంశయం ప్రత్యపద్యత

॥ 3-23-35 ॥

స తాం కృతమలస్నానాం విభ్రాజంతీమపూర్వవత్
ఆత్మనో బిభ్రతీం రూపం సంవీతరుచిరస్తనీం

॥ 3-23-36 ॥

విద్యాధరీసహస్రేణ సేవ్యమానాం సువాససం
జాతభావో విమానం తదారోహయదమిత్రహన్

॥ 3-23-37 ॥

తస్మిన్నలుప్తమహిమా ప్రియయానురక్తో

విద్యాధరీభిరుపచీర్ణవపుర్విమానే

బభ్రాజ ఉత్కచకుముద్గణవానపీచ్యః

తారాభిరావృత ఇవోడుపతిర్నభఃస్థః

॥ 3-23-38 ॥

తేనాష్టలోకపవిహారకులాచలేంద్ర

ద్రోణీష్వనంగసఖమారుతసౌభగాసు .

సిద్ధైర్నుతో ద్యుధునిపాతశివస్వనాసు

రేమే చిరం ధనదవల్లలనా వరూఢీ

॥ 3-23-39 ॥

వైశ్రంభకే సురసనే నందనే పుష్పభద్రకే

మానసే చైత్రరథ్యే చ స రేమే రామయా రతః

॥ 3-23-40 ॥

భ్రాజిష్ణునా విమానేన కామగేన మహీయసా

వైమానికానత్యశేత చరంల్లోకాన్ యథానిలః

॥ 3-23-41 ॥

కిం దురాపాదనం తేషాం పుంసాముద్దామచేతసాం

యైరాశ్రితస్తీర్థపదశ్చరణో వ్యసనాత్యయః

॥ 3-23-42 ॥

ప్రేక్షయిత్వా భువో గోలం పత్వై యావాన్ స్వసంస్థయా

బహ్వశ్చర్యం మహాయోగీ స్వాశ్రమాయ న్యవర్తత

॥ 3-23-43 ॥

విభజ్య నవధాఽఽత్మానం మానవీం సురతోత్సుకాం

రామాం నిరమయన్ రేమే వర్షపూగాన్ ముహూర్తవత్

॥ 3-23-44 ॥

తస్మిన్ విమాన ఉత్పృష్టాం శయాం రతికరీం శ్రితా

న చాబుధ్యత తం కాలం పత్యాపీచ్యేన సంగతా

॥ 3-23-45 ॥

ఏవం యోగానుభావేన దంపత్యో రమమాణయోః

శతం వ్యతీయుః శరదః కామలాలసయోర్మనాక్

॥ 3-23-46 ॥

తస్యామాధత్త రేతస్తాం భావయన్నాత్మనాఽత్మవితే

నోధా విధాయ రూపం స్వం సర్వసంకల్పవిద్విభుః

॥ 3-23-47 ॥

అతః సా సుషువే సద్యో దేవహూతిః స్త్రియః ప్రజాః

సర్వాస్తాశ్చారుసర్వాంగ్యో లోహితోత్పలగంధయః || 3-23-48 ||

పతిం సా ప్రవ్రజిష్యంతం తదా₂ లక్ష్మ్యోశతీ సతీ
స్మయమానా విక్లవేన హృదయేన విదూయతా || 3-23-49 ||

లిఖంత్యధోముఖీ భూమిం పదా నఖమణిశ్రియా
ఉవాచ లలితాం వాచం నిరుధ్యాశ్రుకలాం శనైః || 3-23-50 ||

దేవహూతిరువాచ

సర్వం తద్భగవాన్ మహ్యముపోవాహ ప్రతిశ్రుతం
అథాపి మే ప్రపన్నాయా అభయం దాతుమర్హసి || 3-23-51 ||

బ్రహ్మాన్ దుహితృభిస్తుభ్యం విమృగ్యాః పతయః సమాః
కశ్చిత్స్యాన్మే విశోకాయ త్వయి ప్రవ్రజితే వనం || 3-23-52 ||

ఏతావతాలం కాలేన వ్యతిక్రాంతేన మే ప్రభో
ఇంద్రియార్థప్రసంగేన పరిత్యక్తపరాత్మనః || 3-23-53 ||

ఇంద్రియార్థేషు సజ్జంత్యా ప్రసంగస్త్వయి మే కృతః
అజానంత్యా పరం భావం తథాప్యస్త్వభయాయ మే || 3-23-54 ||

సంగో యః సంసృతేర్హేతురసత్స విహితో₂ ధియా
స ఏవ సాధుషు కృతో నిఃసంగత్వాయ కల్పతే || 3-23-55 ||

నేహ యత్కర్మ ధర్మాయ న విరాగాయ కల్పతే
న తీర్థపదసేవాయై జీవన్నపి మృతో హి సః || 3-23-56 ||

సాహం భగవతో నూనం వంచితా మాయయా దృఢం
యత్త్వాం విముక్తిదం ప్రాప్య న ముముక్షేయ బంధనాత్ || 3-23-57 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే త్రయోవింశో₂ ధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశో₂ ధ్యాయః

మైత్రేయ ఉవాచ

నిర్వేదవాదినీమేవం మనోర్దుహితరం మునిః
దయాలుః శాలినీమాహ శుక్లాభివ్యాహృతం స్మరన్ || 3-24-1 ||

ఋషిరువాచ

మా ఖిదో రాజపుత్రీతథమాత్మానం ప్రత్యనిందితే
భగవాంస్తేక్షరో గర్భమదూరాత్సంప్రపత్స్యతే

॥ 3-24-2 ॥

ధృతవ్రతాసి భద్రం తే దమేన నియమేన చ
తపోద్రవిణదానైశ్చ శ్రద్ధయా చేశ్వరం భజ

॥ 3-24-3 ॥

స త్వయాఽఽరాధితః శుక్లో వితన్వన్ మామకం యశః
చేత్తా తే హృదయగ్రంథిమాదర్యో బ్రహ్మభావనః

॥ 3-24-4 ॥

మైత్రేయ ఉవాచ

దేవహూత్యపి సందేశం గౌరవేణ ప్రజాపతేః .
సమ్యక్ శ్రద్ధాయ పురుషం కూటస్థమభజద్గురుం

॥ 3-24-5 ॥

తస్యాం బహుతిథే కాలే భగవాన్ మధుసూదనః
కార్దమం వీర్యమాపన్నో జజ్ఞేఽగ్నిరివ దారుణి

॥ 3-24-6 ॥

అవాదయంస్తదా వ్యోమ్ని వాదిత్రాణి ఘనాఘనాః
గాయంతి తం స్మ గంధర్వా నృత్యంత్యప్పరసో ముదా

॥ 3-24-7 ॥

పేతుః సుమనసో దివ్యాః ఖేచరైరపవర్జితాః
ప్రసేదుశ్చ దిశః సర్వా అంభాంసి చ మనాంసి చ

॥ 3-24-8 ॥

తత్కర్ణమాశ్రమపదం సరస్వత్యా పరిశ్రితం
స్వయంభూః సాకమృషిభిర్మరీచ్యాదిభిరభ్యయాత్

॥ 3-24-9 ॥

భగవంతం పరం బ్రహ్మ సత్త్వేనాంశేన శత్రుహన్
తత్త్వసంఖ్యానవిజ్ఞప్త్యై జాతం విద్వానజః స్వరాట్

॥ 3-24-10 ॥

సభాజయన్ విశుద్ధేన చేతసా తచ్చిక్రీర్షితం
ప్రహృష్యమాణైరసుభిః కర్దమం చేదమభ్యధాత్

॥ 3-24-11 ॥

బ్రహ్మోవాచ

త్వయా మేఽపచితిస్తాత కల్పితా నిర్వృతీకతః
యన్మే సంజగృహే వాక్యం భవాన్ మానద మానయన్ ॥ 3-24-12 ॥

ఏతావత్యేవ శుశ్రూషా కార్యా పితరి పుత్రకైః
బాధమిత్యనుమన్యేత గౌరవేణ గురోర్వచః ॥ 3-24-13 ॥

ఇమా దుహితరః సభ్య తవ వత్స సుమధ్యమాః
సర్గమేతం ప్రభావైః స్వైర్బ్రహ్మహయిప్యంత్యనేకథా ॥ 3-24-14 ॥

అతస్త్వమృషిముఖ్యేభ్యో యథాశీలం యథారుచి
ఆత్మజాః పరిదేహ్యాద్య విస్తృణీహి యశో భువి ॥ 3-24-15 ॥

వేదాహమాద్యం పురుషమవతీర్ణం స్వమాయయా
భూతానాం శేవధిం దేహం బిభ్రాణం కపిలం మునే ॥ 3-24-16 ॥

జ్ఞానవిజ్ఞానయోగేన కర్మణాముద్ధరన్ జటాః
హిరణ్యకేశః పద్మాక్షః పద్మముద్రాపదాంబుజః ॥ 3-24-17 ॥

ఏష మానవి తే గర్భం ప్రవిష్టః కైటభార్దనః
అవిద్యాసంశయగ్రంథిం చిత్వా గాం విచరిష్యతి ॥ 3-24-18 ॥

అయం సిద్ధగణాధీశః సాంఖ్యాచార్యైః సుసమ్మతః
లోకే కపిల ఇత్యాఖ్యాం గంతా తే కీర్తివర్ధనః ॥ 3-24-19 ॥

మైత్రేయ ఉవాచ

తావాశ్వాస్య జగత్సృష్టా కుమారైః సహ నారదః
హంసో హంసేన యానేన త్రిధామ పరమం యయౌ ॥ 3-24-20 ॥

గతే శతధృతౌ క్షత్తః కర్దమస్తేన చోదితః
యథోదితం స్వదుహితః ప్రాదాద్విశ్వసృజాం తతః ॥ 3-24-21 ॥

మరీచయే కలాం ప్రాదాదనసూయామథాత్రయే

శ్రద్ధామంగిరసే^౨ యచ్ఛత్పులస్త్రాయ హవిర్భువం || 3-24-22 ||

పులహాయ గతిం యుక్తాం క్రతవే చ క్రియాం సతీం
ఖ్యాతిం చ భృగవే^౨ యచ్ఛద్వసిష్ఠాయాప్యరుంధతీం || 3-24-23 ||

అధర్వణే^౨ దదాచ్ఛాంతిం యయా యజ్ఞో వితన్యతే
విప్రర్షభాన్ కృతోద్వాహాన్ సదారాన్ సమలాలయత్ || 3-24-24 ||

తతస్త ఋషయః క్షత్తః కృతదారా నిమంత్ర్య తం
ప్రాతిష్ఠన్ నందిమాపన్నాః స్వం స్వమాశ్రమమండలం || 3-24-25 ||

స చావతీర్ణం త్రియుగమాజ్ఞాయ విబుధర్షభం
వివిక్త ఉపసంగమ్య ప్రణమ్య సమభాషత || 3-24-26 ||

అహో పాపచ్యమానానాం నిరయే స్వైరమంగలైః
కాలేన భూయసా నూనం ప్రసీదంతీహ దేవతాః || 3-24-27 ||

బహుజన్మవిపక్వేన సమ్యగ్యోగసమాధినా
ద్రష్టుం యతంతే యతయః శూన్యాగారేషు యత్పదం || 3-24-28 ||

స ఏవ భగవానద్య హేలనం నగణయ్య నః
గృహేషు జాతో గ్రామ్యాణాం యః స్వానాం పక్షపోషణః || 3-24-29 ||

స్వీయం వాక్యం ఋతం కర్తుమవతీర్ణో^౨సి మే గృహే
చికిర్షుర్భగవాన్ జ్ఞానం భక్తానాం మానవర్ధనః || 3-24-30 ||

తాన్యేవ తే^౨ భిరూపాణి రూపాణి భగవంస్తవ
యాని యాని చ రోచంతే స్వజనానామరూపిణః || 3-24-31 ||

త్వాం సూరిభిస్తత్త్వబుభుత్సయాద్ధా
సదాభివాదార్హణపాదపీఠం
ఐశ్వర్యవైరాగ్యయశో^౨ వబోధ
వీర్యశ్రియా పూర్తమహం ప్రపద్యే || 3-24-32 ||

పరం ప్రధానం పురుషం మహాంతం

కాలం కవిం త్రివృతం లోకపాలం

ఆత్మానుభూత్యానుగతప్రపంచం

స్వచ్ఛందశక్తిం కపిలం ప్రపద్యే

॥ 3-24-33 ॥

ఆ స్మాభిపుచ్చేఽద్య పతిం ప్రజానాం

త్వయావతీర్ణార్ణ ఉతాస్తకామః

పరివ్రజత్పదవీమాస్థితోఽహం

చరిష్యే త్వాం హృది యుంజన్ విశోకః

॥ 3-24-34 ॥

శ్రీభగవానువాచ

మయా ప్రోక్తం హి లోకస్య ప్రమాణం సత్యలౌకికే

అథాజని మయా తుభ్యం యదవోచమృతం మునే

॥ 3-24-35 ॥

ఏతన్నే జన్మ లోకేఽస్మిన్ ముముక్షూణాం దురాశయాత్

ప్రసంఖ్యానాయ తత్త్వానాం సమ్మతాయాత్మదర్శనే

॥ 3-24-36 ॥

ఏష ఆత్మపథోఽవ్యక్తో నష్టః కాలేన భూయసా

తం ప్రవర్తయితుం దేహమిమం విద్ధి మయా భృతం

॥ 3-24-37 ॥

గచ్ఛ కామం మయా పృష్టో మయి సన్న్వస్తకర్మణా

జిత్వా సుదుర్జయం మృత్యుమమృతత్వాయ మాం భజ

॥ 3-24-38 ॥

మామాత్మానం స్వయంజ్యోతిః సర్వభూతగుహాశయం

ఆత్మన్యేవాత్మనా వీక్ష్య విశోకోఽభయమృచ్ఛసి

॥ 3-24-39 ॥

మాత్ర ఆధ్యాత్మికీం విద్యాం శమనీం సర్వకర్మణాం

వితరిష్యే యయా చాసౌ భయం చాతితరిష్యతి

॥ 3-24-40 ॥

మైత్రేయ ఉవాచ

ఏవం సముదితస్తేన కపిలేన ప్రజాపతిః

దక్షిణీకృత్య తం ప్రీతో వనమేవ జగామ హ

॥ 3-24-41 ॥

వ్రతం స ఆస్థితో మౌనమాత్మైకశరణో మునిః

నిఃసంగో వ్యచరత్క్షణీమనగ్నిరనికేతనః

॥ 3-24-42 ॥

మనో బ్రహ్మణి యుంజానో యత్తత్సదసతః పరం

గుణావభాసే విగుణ ఏకభక్త్యానుభావితే

॥ 3-24-43 ॥

నిరహంకృతిర్నిర్మమశ్చ నిర్ద్వంద్వః సమదృక్ స్వదృక్

ప్రత్యక్ష్పశాంతధీర్ధీరః ప్రశాంతోర్మిరివోదధిః

॥ 3-24-44 ॥

వాసుదేవే భగవతి సర్వజ్ఞే ప్రత్యగాత్మని

పరేణ భక్తిభావేన లబ్ధాత్మా ముక్తబంధనః

॥ 3-24-45 ॥

ఆత్మానం సర్వభూతేషు భగవంతమవస్థితం

అపశ్యత్సర్వభూతాని భగవత్యపి చాత్మని

॥ 3-24-46 ॥

ఇచ్ఛాద్వేషవిహీనేన సర్వత్ర సమచేతసా

భగవద్భక్తియుక్తేన ప్రాప్తా భాగవతీ గతిః

॥ 3-24-47 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే చతుర్వింశోఽ ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పఠస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
